



MINUTI

Laqgħa tal-Kunsill Lokali Ta' l-Għasri

Is-Seba' Leġislatura

Laqgħa Nru. 75

Il-Ġimgħa 21 ta' Diċembru, 2018

Il-Kunsill Lokali Ta' l-Għasri Itaq' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippreżjeda l-laqgħa

75.1 Qari tal-ittri ta' apoloġiji.

73.1.01 Il-membri kollha huma preżenti u għalhekk m'hemmx ittri ta' apoloġiji.

75.2 Kunsiderazzjoni u approvazzjoni tal-Minuti 7-73 u 7-74.

75.2.01 Il-minuti tal-laqgħat numru 73 u 74 kienu tqassmu minn qabel u għalhekk ittiehdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

75.3 Komunikazzjoni mis-Sindku u Korrispondenza.

75.3.01 Il-Kunsill irċieva korrispondenza mingħand l-Awtorita tal-Ippjanar rigward applikazzjoni PC 0114/18 li tinvolvi bdil ta' zoning fi Triq it-Tamar. Is-Sindku ssuġġerixxa li ssir laqgħa mal-Awtorita tal-Ippjanar sabiex nkunu aktar informati dwar din l-applikazzjoni. Il-Kunsilliera qablu ma dan is-suġġeriment. Is-Segretarja Eżekuttiva għandha titlob għall-laqgħa.

75.3.02 Il-Kunsill irċieva risposta mingħand il-Lands Authority dwar it-talba tal-Kunsill għad-devoluzzjoni fuq il-fond ta' Triq il-Fanal. It-talba tal-Kunsill giet miċhuda. Is-Sindku qal li l-Kunsill għandu jagħmel appell dwar din id-deċiżjoni. Il-Kunsilliera qablu mas-Sindku.

75.4.03 *Klabb tal-Futboll.* Il-Kunsill gie mitlub sabiex jagħmel invit sabiex delegazzjoni minn l-African Legacy International ikunu jistgħu jagħmlu summit bl-isem "African/European Business Summit" f'Għawdex bejn il-5 u 7 ta' Marzu fil-Lukanda Grand. Din it-talba giet lill-Kunsill tal-Għasri peress li dawn huma l-istess nies li qed jipproponu li jagħmlu klabb tal-futbol f'isem l-Għasri. Is-Sindku qal li hu ser jieħu hsieb jiddraftja din l-ittra.

75.3.04 *Haddiema tal-Iskema.* Il-Kunsill gie nformat mill-Assoċjazzjoni tal-Kunsilli Lokali li jekk il-Kunsill ma jiffirmax il-kuntratt propost mill-Assoċjazzjoni l-haddiema jittiehdu mill-Kunsill. Is-Sindku attenda laqgħa tar-Reġjun t'Għawdex fejn dan is-suġġett gie diskuss. Għalhekk il-Kunsill iddeċieda li jiffirma l-mandat biex l-Assoċjazzjoni tirrapreżenta lil-Kunsill fil-ftehim dwar il-haddiema assenjati mal-Kunsill.

75.3.05 *Premju Żagħżuġ tas-Sena 2018.* Il-Kunsill gie nformat li n-nominazzjoni tal-Kunsill "Grupp Żagħżuġ - Parroċċa Corpus Christi" giet aċċettata. Il-Kunsill irċieva korrispondenza fejn gie nformat li l-Premju ser jingħata nhar il-Gimgha 1 ta' Frar 2019.

75.3.06 *Gozo Action Group.* Il-Gozo Action Group nieda applikazzjoni taħt il-miżura 1 GAG 1-"Gozo in the 21st Century Media" taħt il-programme tal-LEADER 2014-

2020. Din hija l-unika sejha tal-GAG għas-sena 2018, li l-Kunsill hallas is-shubija ta' €500.

- 75.3.07** *Cir AKL 2018/152 – Bus Shelters.* Is-Segretarja Eżekuttiva għandha tiltaqa ma' rappreżentant tal-Kumpanija Faces Ltd. Izda l-Kunsilliera qablu li m'hemmx bżonn li jinbidlu l-bus shelters li jeżistu fl-Għasri.
- 75.3.08** *Permess mingħand l-ERA.* Il-Kunsill talab permess biex tinzabar is-sigra ta' gol-pjazza. Inghata permess biex jinżabru biss il-frieghi li huma mejta.
- 75.3.09** *Cirkulari Numru 10/2018 Allokazzjoni Finanzjarja għal 2019.* L-allokazzjoni tal-Kunsill għas-sena 2019 huwa ta' €187,525, żieda ta' €9,742 mis-sena 2018. Is-Segretarja Eżekuttiva nformat lill-Kunsilliera li diġa bdiet taħdem fuq il-preparazzjoni tal-baġit għas-sena 2019.
- 75.3.10** *Cirkulari Numru SPI 13/2018* Hruġ ta' Permessi għal Depożitu ta' Krejn jew Makkinarju ieħor waqt il-bini, kostruzzjoni jew demolizzjoni ta' xi bini jew proġett ieħor li jwasslu għall-gheluq ta' Triq jew parti minnha – Kunsill Lokali jrid javża lil Transport Malta erbat' ijiem qabel ma jsir ix-xogħol.
- 75.3.11** *Cirkulari Numru SPI 14/2018* Tagħrif dwar in-numru ta' Qtates fir-Toroq (Strays) u min qed jitmagħhom. Il-Kunsill m'għandux din l-informazzjoni.
- 75.3.12** Is-Sindku talab sabiex is-Segretarja titlob lill-ERA dwar il-policy tas-siġar tal-Oleander. Kien hemm talba biex jinħawlu siġar taż-żebbuġ minflokhom.
- 75.3.13** Is-Sindku qal li hemm bżonn li t-Triq Gdida fi Triq il-Fanal għandha bżonn titranġa bit-tarmac. Il-Kunsilliera qablu.

75.4 Twegibiet għall-Mistoqsijiet tal-Kunsillieri:

- 75.4.01** Kien hemm domanda dwar il-Car Sharing Services Malta Ltd. Cars2Go li giet introdotta mill-Assoċjazzjoni għall-Kunsill Lokali. Peress li l-post reservat għal din il-karozza fl-Għasri m'hemmx electric charging point, ġie mistoqsi jekk hux veru li dawn il-karrozzi huma tal-electric. Jekk le m'għandhomx ikollhom post reservat għalihom. Is-Segretarja Eżekuttiva għandha tikkuntatja lill-Assoċjazzjoni dwar dan.
- 75.4.02** Kien hemm talba sabiex jiġu nstallati żewġ bozoz godda (street lighting) fi Triq tal-Fenek. Il-Kunsilliera approvaw li dawn jiġu nstallati.
- 75.4.03** Kien hemm talba sabiex issir ċaqliq ta' bozza minn fuq arblu għal ieħor u tiġi nstallata bozza oħra fi Triq ta' Għammar. Din it-talba giet milqugħa mill-Kunsill.
- 75.4.04** Il-Kunsillier Joe Farrugia semma l-bir li hemm miftuh fi Triq il-Gonna. Din it-Triq għada mhux lesta mix-xogħolijiet.

75.5 Aġġornament tax-xogħolijiet kapitali:

75.5.01 *Restawr tan-Niċċa.* Ix-xogħol tar-restawr fin-niċċa miexi. Il-Kunsill talab u nġhata estenzjoni biex jitlesta r-restawr. Dan għandu jitlesta sa l-aħħar ta' Marzu 2019.

75.5.02 *Toroq –Measure 4.3* Triq il-Ġonna qed titlesta biex tingħata l-wiċċ. Dan għandu jsir fil-jjiem li ġejjin. Triq Wied il-Għasri hija lesta.

75.5.03 *Toroq fil-Lokalita' Tiegħek.* Ix-xogħol fi Triq San Pupalju, Trejjet id-Dehra u Triq Dun Guzepp Cassar beda iżda l-kuntrattur sab xi diffikultajiet. Saret laqgħa fl-uffiċċju tal-Kunsill bil-preżenza tal-Inġinier tal-Korporazzjoni tal-Ilma, il-perit tal-Kunsill, il-kuntrattur u s-Segretarja Eżekuttiva. Il-kuntrattur talab sabiex hu jithallas ir-rata “standard” tax-xogħol tat-tahfir tat-trinek mentre li l-kuntrattur qed jagħmel inqas tahfir peress li dawn it-toroq huma dojoq. L-inġinier tal-ilma aċċetta li t-trinek ma jkunux daqshekk fil-fond peress li ma jistgħux jgħaddu vetturi kbar minn dawn it-toroq, iżda ma aċċettax li jithallas ir-rata standard imma jithallas ir-rata skond il-fond tat-trinka. Il-perit tal-kunsill huwa tal-istess fehma. Il-Kunsill ukoll qabel mal-inġinier u mal-perit tal-Kunsill.

Il-Kuntrattur talab ukoll biex minflok iron mesh jintuża fibre mesh imħallat mal-concrete. Il-perit tal-Kunsill ma oġġezzjonax għal dan il-bdil. Ir-rata tal-ħlas għandha tkun l-istess bħal tal-iron mesh konformi mad-dokumenti tal-offerta.

Fuq it-Triq it-Tamar u parti minn Triq il-Fanal, il-kuntrattur għamel biss tindif tat-triq. Ix-xogħlijiet l-oħra għadhom ma bdewx.

75.6 Performance Bonus 2018 – Tas-Segretarju Eżekuttiv

75.6.01 Il-Viċi Sindku għamel mozzjoni verbali sabiex is-Segretarja Eżekuttiva tieħu l-performance bonus bis-sħiħ, jiġifieri 10%. Il-mozzjoni giet issekondata mis-Sindku u approvata unanimament.

75.7 Hargħa għar-Residenti

75.7.01 Nhar il-Ġimgħa 28 ta' Dicembru qed tiġi organizzata hargħa għar-residenti tal-Għasri filgħaxija. Din tikkonsisti fi żjara f'Bethlehem f'Għajnsielem, quddiesa fil-Knisja tal-Madonna ta' Loreto u ikla f'ristorant fin-Nadur. It-tluq huwa fil-4:45 ta' wara nofsinhar.

75.8 Skemi tal-Ministeru għal Ghawdex.

75.8.01 *Attivitajiet Kulturali.* Il-Ministeru għal Ghawdex habbar skema ta' għajjnuna finanzjarja għall-attivitajiet kulturali għas-sena 2019. Il-Kunsilliera qablu li l-Kunsill għandu japplika għall-attivitajiet tat-Traditions: Wine, Olive Oil & Honey, is-Sibt 21 ta' Settembru 2019.

75.8.02 *Skema ta' Restawr.* Il-Ministeru għal Ghawdex habbar skema ta' għajjnuna finanzjarja għar-restawr ta' postijiet storiċi. Is-Segretarja Eżekuttiva nformat lill-

Kunsill li l-Viċi Sindku ssuġġerixxa li jiġi rranġat it-taraġ tal-bajja ta' Wied il-Ghasri, is-Sindku ssuġġerixxa li barra t-taraġ il-Kunsill jitlob ukoll fl-istess applikazzjoni fondi għar-riċerka dwar il-Mellieħa tal-Arluġġar li jinstab fl-istess inhawi. Il-Kunsilliera qablu ma dawn is-suġġerimenti. Il-perit tal-Kunsill għandu jiġi nformat sabiex jagħmel l-istima għal dan il-proġett.

75.9 Kunsiderazzjoni u Approvazzjoni ta' l-Iskeda ta' Pagamenti.

75.9.01 Quddiem il-Kunsill tressqet l-iskeda ta' pagamenti nru 7-075 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

75.10 Mozzjonijiet.

75.10.01 Ara paragrafu 75.1

75.11 Tmiem tal-laqgħa u data tas-seduta li jmiss.

75.11.01 Il-laqgħa ntemmet fit-8:30 p.m. u giet agġornata għal nhar l-Erbgħa 30 ta' Jannar fis-7:00 p.m.

Konfermati, it-Tlieta 13 ta' Novembru 2018

FFIRMATA

Dr Daniel Attard
Sindku

FFIRMATA

Rita Mifsud Attard
Segretarju Eżekuttiv